

# Çagalar dünýäsi

Category: Goşgular, Kitapcy  
написано kitapcy | 23 январа, 2025  
Çagalar dünýäsi ÇAGALAR DÜNYÄSI

Çagalar dünýäsi ajaýyp bir ýurt:  
Altyn derwezeli, derwezebanly.  
Hiç haçam, hiç kime sütem etmeýän,  
Sada hem akyllly patşaly-hanly.

Ol ýerdäki çeşmelerdir deryalar  
Süýt ýa baldan dolup, akyp barýalar.  
Gaýalar bar, şokolatdan durşuna!  
Dolangy dur ýalpyldawuk gurşuna,  
Arkaýyn iýiber, hemmä ýeterlik.  
Doýañsoň, diňarkan düşüp ýatarlyk,  
Gül-çemenli meýdan töwerek-daşyň.  
Şeýle bir-şeýle ýakymly ýeller  
Ejeň eli bolup sypaýar başyň.

Baglarda her dürli oýnawaç bitýär,  
Göwnüňe ýaranyn oýnaber ýol-da!  
Gorkunç maşynlar däl, bedew goşulan  
Owadan paýtunlar gatnaýar ýolda.  
Hemmeler mähriban biri-birine,  
Elmydam ýañlanýar şatlykdyr-gülki.  
«Aglayanlaryň-da bolmagy mümkin!»  
Diýýärler, özüm-ä gabat gelemok,  
Gözýaş, gaýgy-gussa yokduram belki!

Eger-de bu ýurda girmekçi bolsaň,  
Ýüregiň görkezip girmeli hökman.  
Çaga ýüreklimi, ýa-da dälmi sen,  
Örän dykgat bilen barlaýar sakman.  
Wezipe, tanyşlyk, pul-para bilen  
Bu ýurda girmeklik mümkin däl, mümkin.  
Baş talap: ýüregiň tämiz bolmaly!

Kimse üçin aňsat,  
Kimse üçin kyn...

Hemra ŞIROW. Goşgular